



Dokument ta' sessjoni

B9-0487/2023

29.11.2023

PROPOSTA GHAL ATT TAL-UNJONI

imressqa skont l-Artikolu 47(2) tar-Regoli ta' Proċedura

dwar il-ħtieġa li jiġi emendat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti ghall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE.

Jorge Buxadé Villalba, Mazaly Aguilar, Hermann Tertsch, Margarita de la Pisa

Proposta għal Att tal-Unjoni dwar il-htiega li jiġi emendat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti ghall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE.

Il-Parlament Ewropew,

- wara li kkunsidra l-Artikolu 3(3) tat-Trattat dwar l-Unjoni Ewropea,
 - wara li kkunsidra l-Artikoli 38, 43, 114, 168(4)(b) u 225 tat-Trattat dwar il-Funzjonament tal-Unjoni Ewropea,
 - wara li kkunsidra r-Regolament (KE) Nru 396/2005 dwar il-livelli massimi ta' residwu ta' pestiċidi fi jew fuq ikel u ġhalf li jorigina minn pjanti u annimali u jemenda d-Direttiva tal-Kunsill 91/414/KEE,
 - wara li kkunsidra r-Regolament ta' Implementazzjoni tal-Kummissjoni (UE) 2016/1826 tal-14 ta' Ottubru 2016 dwar in-nuqqas ta' approvazzjoni tas-sustanza attiva triċiklażol, skont ir-Regolament (KE) Nru 1107/2009 tal-Parlament Ewropew u tal-Kunsill dwar it-tqegħid fis-suq ta' prodotti ghall-protezzjoni tal-pjanti,
 - wara li kkunsidra r-rapport EFSA-Q-2018-00338 tas-7 ta' Dicembru 2022 dwar l-iiffissar tat-tolleranza tal-importazzjoni għat-triċiklażol fir-ross,
 - wara li kkunsidra l-Artikolu 47(2) tar-Regoli ta' Proċedura tiegħu,
- A. Billi l-approvazzjoni ta' prodott ghall-protezzjoni tal-pjanti ghall-użu fl-Unjoni bħalissa hija koperta mir-Regolament (KE) Nru 1107/2009 dwar it-tqegħid fis-suq ta' prodotti ghall-protezzjoni tal-pjanti;
- B. Billi, jekk dik is-sustanza ma tkunx approvata, il-livelli massimi ta' residwi (MRLs) għandhom jiġu stabbiliti permezz ta' regolament ta' implementazzjoni fuq il-baži tar-Regolament (KE) Nru 396/2005 dwar il-livelli massimi ta' residwu ta' pestiċidi fi jew fuq ikel u ġhalf li jorigina minn pjanti u annimali;
- C. Billi, skont ir-Regolament (KE) Nru 396/2005, produttur jista' japplika permezz ta' Stat Membru għal żieda tal-MRL għal sustanza u, fil-każ ta' opinjoni pozittiva, l-MRL il-ġdid ikun japplika kemm ghall-prodotti magħmulu fl-Unjoni kif ukoll f'pajjiżi terzi;
- D. Billi huwa possibbi li ž-żieda fl-MRL, skont ir-Regolament (KE) Nru 396/2005, tista' tingħata lil sustanza pprojbita fl-Unjoni Ewropea, li toħloq il-paradoss li l-produtturi tal-UE jsibu ruħhom f'pożizzjoni ta' kundizzjonijiet mhux ekwi meta mqabbla ma' produtturi minn pajjiżi terzi;
- E. Billi, fil-każ tax-xenarju preċedenti u skont il-legiżlazzjoni attwali, sabiex jiġi approvat l-użu tas-sustanza pprojbita fl-Unjoni li ġħaliha gie mmodifikat l-MRL, dan ġħandu jitwettaq permezz tal-proċedura stabbilita fir-Regolament (KE) Nru 1107/2009, li jiddikjara fl-Artikolu

7 tiegħu li, sabiex issir tali applikazzjoni, irid ikun il-produttur tas-sustanza attiva li għandu jissottometti lil Stat Membru applikazzjoni ghall-approvazzjoni tas-sustanza jew l-emenda tal-kundizzjonijiet tal-approvazzjoni, fejn il-proċedura ma tkunx inbdiet mod ieħor u tinħoloq sitwazzjoni ta' nuqqas ta' difiża li tista' twassal għal kompetizzjoni ingħusta għall-produtturi tal-Unjoni;

1. Jitlob lill-Kummissjoni tressaq, sa mhux aktar tard minn [...], abbaži tal-Artikolu 168(4)(b) tat-Trattat dwar il-Funzjonament tal-Unjoni Ewropea, proposta li temenda r-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqegħid fis-suq ta' prodotti għall-protezzjoni tal-pjanti u li jħassar id-Direttivi tal-Kunsill 79/117/KEE u 91/414/KEE sabiex tippermetti li, fil-każ li sustanza attiva ma tkunx permessa fl-Unjoni, meta, permezz ta' rieżami tar-Regolament (KE) Nru 396/2005, l-Awtorità, permezz ta' opinjoni motivata skont il-Kapitolu II tar-Regolament (KE) Nru 396/2005, toħroġ rapport pozittiv dwar is-sustanza li tippermetti bidla fil-limiti massimi ta' residwu (MRLs) ta' dik is-sustanza li tkun oħla minn dik iffissata inizjalment, il-proċeduri ta' applikazzjoni previsti fir-Regolament (KE) Nru 1107/2009 jinbdew awtomatikament għall-approvazzjoni skont il-kanali previsti f'dak ir-Regolament mingħajr ma tkun meħtiega ebda applikazzjoni għal dan l-għan;
2. Jistieden lill-Kummissjoni, meta temenda r-Regolament (KE) Nru 1107/2009, sabiex takkomoda x-xenarji stabbiliti fil-paragrafu 1 ta' din il-proposta għal att tal-Unjoni, tikkunsidra formula ta' approvazzjoni simplifikata sabiex ma jkun hemm l-ebda dewmien bejn iż-żieda ulterjuri tal-MRL u l-approvazzjoni tal-użu tas-sustanza fl-UE sabiex jiġu evitati każżejjiet ta' kundizzjonijiet mhux ugħalli għall-produtturi tal-UE u jiġu evitati sitwazzjonijiet possibbli ta' kompetizzjoni ingħusta minn produtturi f'pajjiżi terzi;
3. Jitlob li, ladarba tkun saret din l-emenda għar-Regolament (KE) Nru 1107/2009, din għandha tapplika b'mod retroattiv għas-sitwazzjonijiet simili eżistenti;

Jagħti istruzzjonijiet lill-President tiegħu biex tghaddi din ir-riżoluzzjoni lill-Kummissjoni u lill-Kunsill, kif ukoll lill-gvernijiet u lill-parlamenti tal-Istati Membri.

NOTA SPJEGATTIVA

Fl-Unjoni Ewropea, l-awtorizzazzjoni tas-sustanzi hija rregolata mill-proċedura stabbilita fir-Regolament (KE) Nru 1107/2009, li jfittex li jiġgura l-protezzjoni tas-saħħha tal-bniedem, tal-annimali u tal-ambjent, filwaqt li jippreserva l-kompetittivitāt agrikola tal-Komunità. Dan il-proċess huwa bbażat fuq il-prinċipju ta' prekawzjoni, li ma jħallix li sustanza tingħata l-approvazzjoni sakemm rapport mill-Awtorità ma jurix is-sikurezza tagħha. Inkella, jiġi stabbilit limitu massimu ta' residwi (MRL) skont ir-Regolament (KE) Nru 396/2005 għall-importazzjonijiet li fihom dik is-sustanza.

Il-modifiki fl-MRL biex jippermettu d-dħul ta' prodotti fis-suq uniku b'sustanzi li kienu inizjalment ipprojbiti jaffettwaw il-kompetittivitāt tal-produtturi tal-Unjoni sakemm is-sustanza tigi approvata skont il-formalitajiet stabbiliti fir-Regolament (KE) Nru 1107/2009, u dan imur kontra l-objettiv ta' ekwità tas-suq. L-emenda proposta tfittex li terġa' tistabbilixxi kundizzjonijiet ekwi f'dawn il-każijiet.